

انشاء اللہ

(سرستید احمد خاں)

(سرستیدؒ نے ہمارے مروجہ اسلام کے غلط متفادات اور رسومات کی اصلاح کے لئے کیا کچھ کیا، اس کی تفصیل کے لئے ایک ضخیم کتاب کی ضرورت ہے۔ ذیل میں ہم ان کا ایک مختصر سا مقالہ درج کرتے ہیں جس سے اندازہ ہو سکے گا کہ وہ اس محاذ پر کن کن گوشوں سے اور کس کس انداز سے حملہ کرتے تھے۔

ہماری کتب فقہ میں ایک باب ”کتاب الحیل“ کا ہوتا ہے۔ اصل کتاب میں یہ بتایا جاتا ہے کہ شریعت کی رو سے کون کون سی باتیں گناہ ہیں۔ اور ”کتاب الحیل“ میں یہ بتایا جاتا ہے کہ وہ کون سی ترکیبیں ہیں کہ انسان خلاف شریعت کام کرے بھی اور گناہ سے بھی بچ جائے۔ مثلاً کتاب میں لکھا ہوگا کہ جھوٹی قسم کھانا گناہ ہے۔ اور کتاب الحیل میں بتایا جائے گا کہ انسان کن الفاظ میں جھوٹی قسم کھائے کہ اس کے مواخذہ سے بچ جائے۔ ظاہر ہے کہ ان حیلوں کی حیثیت فریب نفس سے زیادہ کچھ نہیں۔ لیکن جو قوم ایسی فریب انگیز باتوں کو اپنی کتب شریعت میں درج کر کے ان پر عمل کرنے کی حوصلہ افزائی کرے، اس کی ذہنیت اور اخلاقی سطح کا انداز کیا جاسکتا ہے۔

زیر نظر مقالہ میں دیکھئے کہ سرستیدؒ اس قسم کی ”شرعی حیلہ کاریوں“ کی نقاب کشائی کس انداز سے کرتے ہیں۔ یہ بھی واضح ہے کہ جب کوئی دیدہ و در شریعت کے نام پر اس قسم کی فریب کاریوں پر نگاہ ڈالے گا تو اس کے قلب حساس پر کس قدر شدید چوٹ گئے گی۔ درد کی یہی شدت تھی جس نے سرستیدؒ کے ہاں طنز کا انداز اختیار کیا تھا۔ انداز تو طنز یہ ہے لیکن جو کچھ کہا گیا ہے وہ سب کچھ ہماری کتب فقہ میں موجود ہے۔

بات کی ابتدا یوں ہوتی ہے کہ ایک فقہیہ، کسی عام مسلمان سے پوچھتا ہے کہ کیا تم مسلمان ہو۔ وہ اس کے جواب میں عام دستور کے مطابق کہتا ہے کہ ”انشاء اللہ میں مومن ہوں“ اس پر وہ فقہیہ بگڑ جلتے ہیں۔ اور جھوٹ سے کفر کا فتویٰ جڑ دیتے ہیں۔ اس مکالمہ کی ابتدا اسی پس منظر میں ہوتی ہے۔ طلوع اسلام)۔

انشاء اللہ کا لفظ نہیں کہتے۔ ایسے موقع پر یوں بولنا کفر ہے۔

پھر حضرت کس جگہ کہتے ہیں؟
قسم سے بچنے، وعدہ پورا نہ کرنے، بے گناہ دھوکا دینے، جھوٹ بولنے اور جھوٹا نہ ہونے میں۔

کافر۔ کافر
کیوں حضرت کافر کیوں؟

تم نے کیا کہا؟
میں نے کہا ”انا مومن اللہ“
کافر۔ کافر! یوں کہو ”انا مومن حقاً“ اس جگہ

حضرت پھر تو انشاء اللہ خوب اوزار ہے۔ کیا مسلمانوں کا برتاؤ اسی مسئلہ پر ہے؟
ہاں اجور پر ہیزگار، مولوی، عالم، شرع پر چلنے والے ہیں، گناہوں سے بچنا چاہتے ہیں، وہ ہمیشہ اس پر خیال رکھتے ہیں۔
حضرت میں تو نہیں سمجھا۔

فقد پڑھی ہو، اصولی فقہ کو جانا ہو، عالموں کی صحبت اٹھائی ہو تو جاتو۔ جاہل، کندہ، ناتوازش، نہ پڑھے نہ لکھے، جاتو تو کیا جاتو؟

حضرت آپ ہی سمجھا دیجئے۔
اسے میاں اِن کے معنی اگر۔ شائع کے معنی چاہا۔ اللہ کے معنی تو اللہ کے ہیں ہی، مگر وہ فاعل واقع ہوا ہے جس کے معنی تے تے ہوتے ہیں۔ اب سب کو ملاؤ تو یہ معنی ہوئے "اگر چاہا اللہ نے"

اب دو مسئلے فقہ کے اور سمجھ لو۔ اگر کوئی امر کسی پر مشروط ہو اور سبب نہ پورے ہونے شرط کے ادا نہ کیا جائے تو کچھ گناہ لازم نہیں آتا "اذا فالت شرط فالت المشروط" ایک مسئلہ ہوا؟ دوسرا مسئلہ یہ ہے کہ خالق جمیع افعال عباد کا، خدا ہے۔ پس جب ان دونوں مسئلوں کو ملا کر انشاء اللہ کے معنوں کو دیکھو۔
کچھ گناہ باقی نہیں رہتا۔

حضرت! میں مسئلہ کو تو بخوبی سمجھ گیا، مگر اب تک میری سمجھ میں یہ نہیں آیا کہ گناہ کیوں نہ نہیں رہتا؟ کیا وہ لفظوں کے الٹ پھیر سے الٹ جاتا ہے؟
جاہل! اور کیا؟ ہماری جیب میں ایک گھڑی ہے۔ ہمارے دوست کو اس کی ضرورت ہے۔ جب اس نے ہم سے مانگی ہم نے کہا کہ ہمارے گھر میں کوئی گھڑی ہی نہیں۔ اس نے کہا قسم تو کھاؤ۔ ہم نے کہا خدا کی

قسم ہمارے گھر میں کوئی گھڑی نہیں۔
یا ہمارے گھر میں ایک اشرفی رکھی ہے۔ ہمارے دوست نے ہم سے اشرفی مانگی ہم نے کہا کہ ہمارے پاس کوئی اشرفی نہیں۔ اس نے کہا قسم تو کھاؤ۔ ہم نے کہا خدا کی قسم ہمارے پاس کوئی اشرفی نہیں۔
کیوں؟

سچ بات ہوئی کہ نہیں؟ بات ہی بات میں گناہ الٹ گیا کہ نہیں؟ یہ تو باتیں ہی باتیں ہوئیں۔ روپے پیسے، سود بیٹے کے معاملہ میں بھی لفظوں ہی کے الٹ پھیر سے گناہ الٹ جاتا ہے۔ تولہ بھر سونا سولہ روپیہ کی قیمت کا ہم سے قرض لو۔ سود سے بچنے کو کہہ لو کہ میں تولہ چاندی لیں گے۔ سولہ تولہ چاندی میں وہی تولہ بھر سونا آیا اور چار تولہ چاندی۔
سود میں بچ رہی اور

سود نہ ہوا۔ کھوٹا سونا جس میں ذرا سا تانبہ کا میل ہو قرض دو اور اسی وزن کے برابر کھرا سونا لے لو، مال تو زیادہ کا ہاتھ لگ گیا اور سود نہ ہوا۔ مکان گروہی دکھو، رہائش سے کہلو، لو کہ سکونت میں نے بجل کی، کیا یہ کا فائدہ ہوا اور سود نہ ہوا۔ گاؤں گروہی لو۔ مثلاً ہزار روپے کو جس میں دو سو روپیہ سالانہ کا فائدہ ہو۔ ماہن سے اسی روپیہ سال دینے کے اقرار پر پٹ لکھو، لو اور گاؤں پر قبضہ کر لو۔ کل منافع تحصیل کرو۔ ایک سو بیس روپیہ سال سود کے، بچے کے نام ہے بچے کہ نہیں؟ اور سود نہ ہوا۔

اب سمجھ کہ لفظوں کے الٹ پھیر سے گناہ پیٹ گیا کہ نہیں؟ اچی ابھی ہمارے پاس زکوٰۃ کا روپیہ آئے اور ہم مستطیع ہوں۔ ابھی گھر میں جا کر بیوی سے کہا دیں

لے ماہن جس نے مکان گروہی رکھا ہے۔

